

## قرآنی نظام مسؤولیت و احتساب اور تحفظ حقوق انسانی پروفیسر گل قدمیم جان

قرآن کریم اپنا ایک مؤثر نظام مسؤولیت و احتساب رکھتا ہے جس کی رو سے انسان شرطے بے مہار نہیں بلکہ اپنے اعمال و افعال کا جواب دے ہے اسے یہ بات بتلادی گئی کہ اس سے اس کے اعمال کے بارے پوچھا جائے گا۔

ولستلن عما کشم تعلمون (۱)

”اور تم سے تمہارے اعمال کے بارے میں باز پرس ہو گی،۔

ان السمع والبصر والنور كل اولنک كان عنده مستوى لا (۲)۔

”بیشک کان، آنکھ اور دل ان سب کے بارے میں تم سے باز پرس ہو گی،۔

جب یہ قرآنی نظام مسؤولیت و احتساب کا تصور انسانوں کے ذہنوں اور قلوب میں تازہ اور جاگریں ہو تو حکمران یہ تصور بھی نہیں کر سکتے کہ رعایا کے حقوق غصب کریں یا محدود یا محض کر دیں جا ہے ان کے اقتدار کو کس قدر رخڑھ کیوں نہ ہو مسؤولیت اور احتساب کے تصور کی وجہ سے حکمران اقتدار کی قربانی اور جان کا نذر ان تو پیش کر سکتا ہے لیکن حقوق کی پامالی کی جراءت نہیں کر سکتا بلکہ حکمران رعایا کے حقوق کا پاسبان اور حافظ بن جاتا ہے کیونکہ اختیارات حکمرانی اس کے پاس مقتدر اعلیٰ کی مقدس امانت ہوتی ہے جس کے بارے میں اس سے پوچھا جائے گا اور اس کا محاسبہ ہو گا، جس طرح حکمران رعایا کے حقوق غصب نہیں کر سکتا اسی طرح معاشرے کے دیگر افراد بھی ایک دوسرے کے حقوق پر ہاتھ نہیں ڈال سکتے ہیں اور اگر کوئی دوسرے کے حقوق کی پامالی پر کربستہ ہو جاتا ہے تو قرآنی نظام مسؤولیت و احتساب کی بناء پر گرفت سے نہیں بچ سکتا۔ قرآنی نظام مسؤولیت و احتساب کو جانے کے لئے ہم اس سلسلہ وار روشنی ڈالتے ہیں۔

### مسؤلیت و احتساب بذریعہ عوام:

قرآن پاک میں واضح طور پر ہدایت دی گئی ہے انصاف قائم کرنا اس پر قائم رہنا صرف حکومت و عدالت کا فریضہ نہیں ہے بلکہ ہر انسان اس کا مکلف و مخاطب ہے کہ وہ خود انصاف پر قائم

رہے اور دوسروں کو انصاف پر قائم رکھنے کے لئے کوشش کرے انصاف ایک ایسا اصول اور گر ہے جو معاشرے کے لئے سکون اور امن کا ضامن ہے اور جس معاشرے میں لوگوں کے حقوق دوسروں کی دست درازیوں سے محفوظ نہ ہوں وہ معاشرہ کسی صورت میں بھی پر سکون نہیں ہو سکتا۔ گویا کہ قرآن پاک نے انصاف کا درس دے کر دوسرے لفظوں میں یہ درس دیا ہے کہ خود بھی دوسروں کے حقوق کی پاس داری کریں اور حقوق کی پامالی کرنے والوں کو بھی حقوق کے تحفظ پر مجبور کریں ارشاد باری تعالیٰ ہے۔

بِإِيمَانِهِ الَّذِينَ آمَنُوا كُونُوا قَوَاعِيْنَ بِالْقُسْطِ۔ (۳)

”اے ایمان والو انصاف پر قائم رہو،“

قرآن کریم کا اعلان عام ہے کہ اے وہ لوگو جو خدائی حاکیت کو تسلیم کر چکے ہو۔ انصاف پر قائم رہو اس خطاب میں ہر آدمی شامل ہے خواہ وہ حاکم ہو یا حکوم، عدیل ہے کا سربراہ ہو یا انتظامیہ کا منتظم یا کوئی عام شہری ہو ہر ایک کو حکم ہے کہ انصاف پر قائم رہے۔ اب انصاف پر قائم رہنے کی حقیقت کیا ہے اس بارے میں مفتی محمد شفیع صاحب لکھتے ہیں۔ ”عدل و انصاف کی حقیقت یہ ہے کہ ہر صاحب حق کو پورا حق ادا کیا جائے اس کے عوام میں اللہ تعالیٰ کے حقوق بھی داخل ہیں اور سب قسم کے انسانی حقوق بھی۔ اس لئے قیام بالقطع کے مفہوم میں یہ بھی داخل ہے کہ کوئی کسی پر ظلم نہ کرے اور یہ بھی داخل ہے کہ ظالم کو ظلم سے روکا جائے مظلوم کی حمایت کی جائے اور یہ بھی داخل ہے کہ ظالم کو ظلم سے روکنے اور مظلوم کا حق دلوانے کے لئے شہادت کی ضرورت پیش آئے تو شہادت سے گرینڈ کیا جائے اور یہ بھی داخل ہے کہ شہادت میں حق اور حقیقت کا اطمینان کیا جائے خواہ کسی کے موافق پڑے یا مخالف۔ یہ بھی داخل ہے کہ جن لوگوں کے ہاتھ میں حکومت اور انتظام ہے جب دونوں فریقوں کا کوئی مقدمہ ان کے سامنے پیش ہو تو فریقین کے ساتھ یہاں کا معاملہ کریں کسی ایک طرف کی کامیابی کا میلان نہ ہونے دیں۔“ (۲) امر بالمعروف اور نهى عن المنکر اسلام کا اہم غیر، اصل الاصول اور رکن رکن ہے اس کام کے لئے اللہ تعالیٰ نے انبیاء علیہم السلام مبوعث فرمائے انبیاء کرام کے بعد یہ کام ملت اسلامیہ کو سونپا گیا ہے اور ہر فرد کو حکم دیا ہے کہ امر بالمعروف اور نهى عن المنکر اس کے فرائض میں سے اہم ترین فریضہ ہے اور شریعت میں امر بالمعروف اور نهى عن المنکر احتساب اور حسبة کو بھی کہتے ہیں جیسا کہ مولانا سید میثم ہاشمی نے احتساب کے معنی کی توضیح کی ہے وہ تحریر فرماتے ہیں کہ ”احتساب کے لغوی معنی اجر و ثواب طلب کرنے، حساب کرنے اور نهى عن المنکر کے ہیں جبکہ احتساب کے اصطلاحی معنی

امر بالمعروف اور نهى عن المکر کے ہیں۔“ (۵) نبی عن المکر کے بارے میں اگر معمولی سوچ و بچارکی جائے تو یہ کوئی حقیقت نہیں کہ اگر لوگوں کے حقوق غصب ہو رہے ہوں خواہ رعایا کے ہاتھوں، یا حکمرانوں کی طرف سے اور ان کے خلاف آوازنہ اٹھائی جائے تو وہ نبی عن المکر سے روگردانی میں شمار نہ ہوں بلکہ یہ اسلام کے ایک اہم فریضہ سے پہلو تھی کہ مترادف ہے۔ قرآن کریم کا اعلان ہے:

والعصر ان الانسان لفی خسر الا الذين آمنوا لا عملوا

الصالحات وتواصوا بالحق وتواصوا بالصبر۔ (۶)

”تم ہے زمانہ کی کہ انسان خسارہ میں ہے مگر جو لوگ ایمان لائے اور بھلے کام کئے اور سچے دین کی تاکید کرتے رہے اور آپس میں صبر کی تاکید کرتے رہے۔“

قرآنی احکام پر غور و فکر کرنے سے معلوم ہوتا ہے کہ خسارے سے بچنے کے لیے صرف خود ایمان لانا اور نیک عمل کرنا کافی نہیں بلکہ ضروری ہے کہ دوسرے لوگوں کو بھی راہ حق پر لگانے کی کوشش کرے اگر کوئی فرد انسانوں کے حقوق کی پامالی پر کربستہ ہو تو مُن کا فریضہ ہے کہ دوسرے مسلمانوں کے حقوق کی پاسداری کرے بلکہ اگر حالات انتہائی درجہ نازک ہوں اور مسلمانوں کا ایک گروہ دوسرے مسلمانوں کے حقوق کی پرواہ نہ کرے اور ان کے خلاف بغاوت کرے تو قرآن کریم دوسرے مسلمانوں کو حکم دیتا ہے کہ مسلمانوں کے مال و جان غارت کرنے والوں کے خلاف تکوار اٹھائیں اور اس وقت تک ان کے ساتھ لایں جب تک وہ مسلمانوں کے حقوق کی پامالی سے باز نہ آجائیں اور اللہ تعالیٰ کے حکم کو تسلیم نہ کر لیں۔

فَإِنْ بَعْثَتْ أَهْدًا هَمْ عَلَى الْأَخْرَى فَقَاتِلُوا الَّتِي تَبْغِي حَتَّى تَفْنِيَ إِلَيْهِ  
أَمْرَ اللَّهِ۔ (۷)

”اگر ان میں سے ایک دوسرے پر چڑھا چلا جائے تو تم سب اس چڑھائی والے سے لڑو یہاں تک کرو کہ وہ پھر اللہ تعالیٰ کے حکم کی طرف لوٹ آئے۔“

عوای مسکوئیت و احصاب صرف عموم ہی کے لئے نہیں بلکہ مملکت کے تمام عمال کو اس کا سامنا کرنا پڑے گا کیونکہ اسلام اس بات کا ہرگز روادار نہیں کہ وہ حکومت کی ذمہ داریاں چند افراد کے ہاتھوں میں دیکھ سارا کاروبار مملکت ان پر چھوڑ دے اور حکمرانوں کو محلی اجازت دیں کہ جو چاہیں کرتے رہیں بلکہ قرآن کریم ملت کے ہر فرد کو یا سی امور میں دلچسپی لینے کا درس دیتا ہے اور یہ اس کا حق قرار دیتا ہے

☆ جلب مصلحت کی نسبت مفاسد کو دور کرنا زیادہ بہتر ہے ☆

کہ امیر مملکت اور حکام کے اعمال کا جائزہ لے۔ دکتور عبدالکریم زید ان تحریر فرماتے ہیں کہ ”حکمران کو افراد ہی نے اپنے معاملات کا وکیل بنایا ہوا ہے اور وکیل کو یہ حق حاصل ہے کہ وہ اپنے وکیل کے طرزِ عمل کا جائزہ لے کہ جس کام کیلئے اس کو وکیل بنایا گیا ہے وہ طینان بخش طریقے کے مطابق انجام دے رہا ہے یا نہیں۔“ (۸)

حکمرانوں سے پوچھ چکہ اور احتساب ملت اسلامیہ کے افراد کا صرف حق ہی نہیں بلکہ جیسا کہ واضح کیا جا چکا ہے کہ نبی عن امتنکر کے حکم کے تحت ہر فرد کا دینی فریضہ بھی ہے دنیا میں سروکائنات ﷺ کی ذات مبارکہ سے کس کا مقام اعلیٰ وارفع ہو سکتا ہے جب کہ خود حضور ﷺ نے اپنے آپ کو عوای احتساب میں مسولیت و احتساب کے لئے پیش کیا تھا تو پھر دنیا کے کس حکمران کو یہ حق حاصل ہے کہ وہ عوای احتساب سے مبرأ اور آزاد ہو۔ غزوہ بدربالش آپ ﷺ ایک تیر سے مجاہدین کی صفائی سیدھی کر رہے تھے سواد بن غزیہ صف سے کچھ الگ تھے آپ ﷺ نے چوکا دے کر فرمایا۔ سواد برابر کھڑے ہو جاؤ سواؤ نے کہا یا رسول اللہ آپ ﷺ نے مجھے تکلیف دی حالانکہ اللہ تعالیٰ نے آپ ﷺ کو حق و انصاف کے لئے مبوعث کیا ہے پس اجازت دیجئے کہ میں آپ ﷺ سے بدلہ لوں رسول اللہ ﷺ نے فوراً بطن مبارک کھول دیا اور فرمایا سواؤ ضرور بدلہ لو سواؤ تو آپ ﷺ کے گلے سے چٹ گئے اور بطن مبارک کو چوم لے۔ (۹) خلفائے راشدین خصوصاً حضرت ابو بکر صدیقؓ اور حضرت عمرؓ کے خطبات شاہد ہیں کہ وہ لوگوں کو اس بات کی تلقین کرتے تھے کہ اگر وہ کبھی وی اختیار کریں تو ان کو سیدھا کریں دراصل خطبات میں لوگوں کو اس بات کی تلقین کرنے کا مقصد مخفی یہ تھا کہ وہ لوگوں کو بتانا چاہتے ہیں تھے کہ سربراہ مملکت کو سیدھا رکھنا ان کے فرائض میں شامل ہے اس لیے وہ ہر وقت اسے احتسابی نظروں سے دیکھتے رہیں کہ وہ کہیں سیدھی راہ سے بھلک تو نہیں گیا ہے۔ اور اگر حکمران غلط طریقہ کا اختیار کرے تو اس سے پوچھ گچھ کریں انہیں بخوبی علم تھا کہ اقتدار کا نشہ صاحب اقتدار کو گراہ کر سکتا ہے اس لیے اسے راہ راست پر قائم رکھنے کے لئے عوای مسولیت و احتساب کی موجودگی نہایت ضروری ہے حضرت ابو بکر صدیقؓ جب خلیفہ ہوئے تو اپنے اولین خطبہ میں فرمایا کہ ”اگر میں اپنے فرائض خوش اسلوبی سے سراجم دوں تو میری مدد کرنا اور اگر کبھی وی اختیار کروں تو مجھے سیدھا کر دینا۔“ (۱۰) حضرت عمرؓ نے ایک خطبہ میں فرمایا کہ ”میں بذات خود حق و صداقت کو بھجوں گا اور اس کے لئے پیش قدمی کروں گا اور اپنا معاملہ تمہارے سامنے پیش کروں گا تاہم جس کو کوئی ضرورت درپیش ہو یا اس پر ظلم ہوا ہو جمارے برخلاف

اسے کوئی شکایت ہوتا ہو مجھ سے بدلہ لے سکتا ہے کیونکہ میں بھی تمہارے جیسا انسان ہوں۔ (۱۱) خلاصہ کلام یہ ہے کہ عوامی مسؤولیت و احتساب کا تصور بنیادی حقوق انسانی کا ایک زبردست محافظ ہے عوامی مسؤولیت و احتساب کے ہوتے ہوئے حکمرانوں کو نہ تو رعایا کے حقوق پامال کرنے کی جسارت ہوتی ہے اور نہ عوام کو اس بات کی اجازت ہے کہ وہ اپنی بھی زندگی کو دارے احتساب سے خارج کر کے اپنے آپ کو بھی تباہ کر دیں اور دوسروں کو بھی لے ڈویں اور اس طرح وہ حقوق پر دست درازیوں کا دروازہ کھلا رکھیں۔

### مسئولیت و احتساب بذریعہ عدالت:

عام مشاہدے میں یہ حقیقت سامنے آئی ہے کہ بعض لوگ طاقت اور اثر و سوخ کے نشی میں مخمور ہو کر دوسروں کے حقوق غصب کرنے میں کوئی باک محسوس نہیں کرتے اور عوامی مسؤولیت و احتساب کو خاطر میں نہیں لاتے۔ قرآن کریم نے اس غرض کے لئے ایک ایسی عدالیہ کی تخلیل کا انتظام کیا ہے جو دستور الہی کے قوانین پر فیصلہ کرنے کی بناء پر ہر خاص و عام کے لیے یکساں سلوک و فیصلہ کرنے کی پابندی ہے اور عدالیہ کی اس حیثیت کی بناء پر ایک معمولی شہری اور غریب فرد بھی طاقتور سے اپنا حق بذریعہ عدالیہ وصول کر سکتا ہے یہاں تک کہ امیر ملکت کو عدالیہ کے مقابلہ میں کوئی تحفظ حاصل نہیں امیر و غریب حاکم و حکوم، طاقتور اور کمزور سب کے سب عدالیہ کے لیے برابر ہیں قرآن کریم کا اعلان ہے:

و ان حکمت فاحکم بینہم بالقسط۔ (۱۲)

”اور اگر تو فیصلہ کرے تو ان میں انصاف سے فیصلہ کر۔“

آیت کریدہ میں خطاب اگرچہ نبی کریم ﷺ کو ہے لیکن حکم عام ہونے کی بناء پر ہر صاحب فیصلہ اس میں شامل ہے عدالیہ کا ہر بمبر یعنی نج اور چیف جسٹس ہر ایک کو پابند کر دیا گیا ہے جب آپ کے پاس مقدمہ آئے تو کوئی چیز آپ کے لئے انصاف کی راہ میں حائل نہیں ہوئی چاہئے تاکہ کسی کا حق غارت نہ ہو قرآن پاک عدالیہ کو اس امر کا بھی پابند بناتا ہے کہ وہ دستور الہی کے مطابق فیصلہ کرے کیونکہ اپنی خواہش کے مطابق فیصلہ کرنے کا اسے ہرگز اختیار حاصل نہیں اپنی خواہش کے مطابق فیصلہ کرنا را حق سے انحراف کی طرف لے جاتا ہے۔

### فاحکم بین الناس بالحق ول اتبع الهوی فیصلک عن سبیل الله۔ (۱۳)

”سولوگوں میں انصاف سے فیصلہ کرو، اپنے نفس کی خواہش پر نہ چلو ورنہ وہ تمہیں اللہ تعالیٰ کی راہ سے بھکار دے گا۔“

بعض حالات میں یوں بھی ہوتا ہے کہ انسان فیصلہ کرتے وقت اپنی خواہش کی پابندی تو نہیں کر لیکن دوسروں کی خواہشات کی پابندی کرنے پر مجبور ہو جاتا ہے جو ایک انسانی کمزوری ہے قرآن کریم نے جس طرح اپنی خواہشات کی پیروی کرنے کو فیصلہ کرنے میں ناجائز اور نامناسب قرار دیا ہے اسی طرح دوسروں کے خواہ وہ کسی پائے کے لوگ کیوں نہ ہوں خواہشات کی پیروی کرنا بھی منوع اور ناجائز قرار دیا ہے چنانچہ ارشاد باری تعالیٰ ہے:

### فاحکم بینہم بما انزل اللہ ولا تتبع اهوام عما جاءك من الحق۔ (۱۴)

”سو آپ ان میں اس کے موافق جو اللہ تعالیٰ نے اتا رہے فیصلے کیجئے اور سیدھا راستہ جو آپ کے پاس آیا ہے اسے چھوڑ کر ان کی خواہش پر مت چلے۔“

بعض اوقات بلکہ اکثر ایک انسان کی نابیندیدگی اور دشمنی فیصلہ کرنے والے کو راہ حق سے ہٹا دیتی ہے تاریخی اور دشمنی کی بناء پر وہ اس کے خلاف فیصلہ کر دیتا ہے اور فریق مخالف کی طرفداری کر دیتا ہے اگرچہ فریق مخالف ظالم کیوں نہ ہو اس صورت میں عدل کو بالائے طاق رکھتے ہوئے مظلوم کے ساتھ دشمنی کی بناء پر انصافی کرنا اور اس کے حقوق غصب کرنے کی کوشش کو قرآن کریم نے منوع قرار دیا ہے

حقدار کو پناہ حاصل ہے خواہ وہ دشمن ہی کیوں نہ ہو ارشاد باری تعالیٰ ہے:

### ولا يجرمنکم شناسن قوم على الاعتدلوا ط اعدلوا هـ اقرب للنقوى۔ (۱۵)

”اور کسی قوم کی دشمنی کے باعث انصاف کو ہرگز نہ چھوڑو۔ عدل کرو۔ یہی بات تقویٰ کے زیادہ قریب ہے۔“

قرآن کریم کے ان احکامات کی موجودگی میں اسلامی ریاست کی عدالتی اس امر کی پابندی ہے کہ وہ کسی صورت میں بھی عدل والانصاف سے نہ ہٹے فیصلہ اگرچہ بڑے سے بڑے جاگیر دار، سرمایہ دار اور اڑاؤ

☆ جب حقوق ہاہم متعارض ہوں تو ان میں جس کا وقت تغلق ہوا سے ترجیح حاصل ہوگی ☆

رسوخ والے کے خلاف کیوں نہ جاتا ہو یہاں تک کہ امیر مملکت کے خلاف بھی ایک عام شہری مقدمہ دائر کر سکتا ہے اور عدیلہ ایک عام شہری کی طرح امیر کو بھی عدالت میں طلب کر سکتی ہے اور اس کے خلاف مقدمہ چالایا جاسکتا ہے اسلامی تاریخ نے عملی طور پر ثابت کر دیا ہے کہ عدیلہ کے سامنے مملکت کا ہر فرد خواہ وہ امیر ہو یا غریب، حاکم ہو یا حکوم کس طرح بے بس ہے نہونہ کے طور پر چند مشائیں درج کی جاتی ہے۔

نبی کریم ﷺ کے زمانے میں بنی مخذوم کو یہ بات بڑی ناگوارتھی کہ ہم شرفاء ہیں اور اتنے بڑے خاندان کی ایک خاتون کا ہاتھ کاٹنا پڑے تو عارکی بات ہو گی سب پریشان تھے سفارش کے در پے ہوئے آخر کار حضور ﷺ کے خادم خاص حضرت زیدؑ کے صاحبزادے حضرت اسماعیلؓ سفارش کے لیے راضی کیا حضرت اسماعیلؓ بات سنتے ہی حضور ﷺ کا چچہ مبارک سرخ ہو گیا اور فرمایا:

افی حد من حدود الله

”کیا خدائی حدود میں، عدالتی فیصلوں میں سفارش۔“

پھر فرمایا کہ پچھلے لوگ بھی اس وجہ سے بلاک کر دیئے گئے کہ وہ اپنے آپ کو بچاتے تھے اور صرف ضعفاء اور غریبوں پر حدود قائم کرتے تھے کسی شان و شوکت والے خاندان اور قبیلے والے کو جرم کرنے پر معاف کر دیا جاتا تھا پھر یہ تاریخی جملہ ارشاد فرمایا:

والله لو ان فاطمة بنت محمد مرفقت لقطعت يدها۔

”یہ تو بنی مخذوم کی فاطمہ ہے خدا کی قسم اگر فاطمہ بنت محمد سے چوری کی غلطی سرزد ہو جاتی تو میں اس کا بھی ہاتھ کاٹ دیتا۔“ (۱۶)

حضرت ﷺ کے دور خلافت کا واقعہ ہے کہ اس نے ایک یہودی کو دیکھا کہ وہ حضرت ﷺ کی زرہ فروخت کر رہا ہے آپ نے یہودی سے کہا کہ یہ زرہ میری ہے انکا پر فیصلہ قاضی شریعہ کی عدالت میں پیش ہوا قاضی سے حضرت ﷺ نے فرمایا کہ یہ زرہ میری ہے جو میں نے کسی کو بہبہ کی ہے یا فروخت کی ہے قاضی شریعہ نے یہودی سے پوچھا تم اس بارے میں کیا کہتے ہو اس نے کہا یہ زرہ یقیناً میری ہے گو کہ میں امیر المؤمنین کو جھوٹا نہیں کہتا اس پر قاضی نے حضرت ﷺ کی طرف دیکھا اور پوچھا کیا آپ کے پاس گواہ ہے گواہ نہ ہونے کی بنا پر قاضی نے فیصلہ حضرت ﷺ کے خلاف اور یہودی کے حق میں دے دیا۔ (۱۷)

ان نظریے سے واضح ہو جاتا ہے کہ قرآن پاک اس قسم کی عدیہ کی تخلیل کرتا ہے جس میں ایک عام آدمی مقدمہ دائر کر کے حکومت کے بڑے سے بڑے عہدیدار کو ملزم کے مقام پر کھڑا کر سکتا ہے اور ان سے اپنا حق بذریعہ عدالت وصول کر سکتا ہے عدیہ کا یہ اختیار کہ وہ بڑے سے بڑے آدمی کو طلب کر سکتی ہے اور اس کو مسؤول شہراً تی ہے اور یوں حقوق انسانی کے تحفظ کے لئے ایک زبردست محافظ کا کام سرانجام دیتی ہے اور ایک مؤثر مختسب کا کام انجام دیکر لوگوں کے حقوق معرض خطر میں پڑنے نہیں دیتی۔

### مسئولیت اور احتساب آخرت:

جو شخص اپنی بے بصیرتی کی بدولت یہ سمجھتا ہو کہ موت ہی زندگی کا اختتام ہے تو اس کے لئے تصور حاکیت الہی، اقتدار کا نیایتی اور امامتی تصور، دستور الہی، خوف خداوندی جو حقوق انسانی کے لئے بہترین محکمات ہیں سب کے سب بے معنی اور بے اثر ہو جاتے ہیں اور عوامی مسئولیت و احتساب سے بھی کسی کسی طرح اپنے آپ کو بچالتا ہے قرآن پاک نے آخرت کی مسئولیت و احتساب کا تصور انسانیت کو دیکر حقوق انسانی کے تحفظ کے دوسرا محکمات کو بھی قوی سے قوی کر دیا ہے اور خود بھی ایک زبردست محافظ کی حیثیت سے ہر وقت انسانوں کے ذہن واعصاب پر قبضہ جائے رکھتا ہے کیوں کہ یہ ظاہر ہے کہ جب تک یہ ڈرنہ ہو کہ مر کر پھر زندہ ہونا ہے اور آخرت میں اپنے اعمال کا حساب دینا ہے تو دوسروں کے حقوق کی پامالی سے انسان کیونکر باز رہ سکتا ہے اللہ تعالیٰ نے انسان کو اشرف الخلوقات بنایا ہے اور عقل و ارادہ سے دوسری تمام خلوقات سے ممتاز کر دیا ہے اسی ارادہ و اختیار کی بنا پر انسان اپنے فعل و عمل پر مسئول بھی ہو گا قرآن پاک نے اسی آخرت کی مسئولیت و احتساب کو ذہن نشین کرنے کے مختلف طریقے استعمال کئے ہیں۔

ولو شاء اللہ لجعلكم امة واحدة ولکن يصل من يشاء ويهدى

من يشاء ولتسيلن عما كنتم تعملون۔ (۱۸)

”اور اگر اللہ تعالیٰ چاہتا تو تم سب کو ایک ہی فرقہ کر دیتا لیکن راہ بھلاتا ہے جس کو چاہے اور بھاجتا ہے جس کو چاہے اور تم سے پوچھ گئے ہو گی جو کام تم کرتے ہو۔“

قرآنی تصریحات سے واضح ہوتا ہے کہ قیامت کے روز ہر انسان سے اس کے عمل کے بارے میں پوچھا جائیگا اور اپنے ہر فعل کا حساب انسان کو دینا پڑے گا جو انسان یہ خیال کرتا ہے کہ قیامت کے روز کوئی پوچھ گچھ نہ ہوگی یہ ایک خام خیالی ہے قرآن کریم نے اس خام خیالی کو نہ ممکن قرار دیا ہے ارشاد باری تعالیٰ ہے:

ایحسب الانسان ان یترک مسی۔ (۲۰)

”کیا انسان یہ خیال رکھتا ہے کہ وہ بے قید چھوٹا رہے گا۔“

حساب و کتاب کے لئے ضروری ہے کہ انسانی زندگی کے تمام اعمال و افعال حساب و کتاب کے دوران آشکارا ہوں کوئی گوشہ زندگی مخفی نہ ہو کیونکہ اگر کوئی عمل پوشیدہ ہو تو حساب و کتاب صحیح معنوں میں ممکن نہیں اس لیے اللہ تعالیٰ نے انسانوں کے تمام اعمال کو ریکارڈ کرنے کا انتظام فرمادیا ہے:

و ان عليکم لحافظین ۵ کراما کاتبین ۵ یعلمنون ما تعلمون ۵ (۲۱)

”اور تم پر نکھلباں مقرر ہیں عزت والے، عمل لکھنے والے، تم جو کچھ کرتے ہو اسے جانتے ہیں۔“

ما يلفظ من قول الا للديه رقيب عتيد ۵ (۲۲)

”کچھ بات نہیں بولتا۔ مگر اس کے پاس ہی ایک راہ دیکھنے والا تیار ہوتا ہے۔“

دنیا میں ہم دیکھتے ہیں کہ یہاں ججازی بادشاہوں کی گرفت سے بعض زور آؤ را اور با اثر محروم دولت یا سفارش کے بل بوتے پر قانونی گرفت سے چھکا کارا حاصل کر لیتے ہیں اب اگر کوئی ناکچھا پنی نادانی کی بناء پر یہ سمجھے کہ میں معزز و مشرف ہوں اس لیے خداوند کریم مجھے آخرت کی باز پرس سے آزاد کر لے گا جیسا کہ یہود کہا کرتے ہیں کہ ہم اللہ تعالیٰ کے بیٹے اور محبوب ہیں اس لیے اللہ تعالیٰ ہمیں سوائے چند نوں کے دوزخ کے عذاب میں جلا نہیں کریں گے وہ چند دن بھی سمجھرے کی عبادت کی بناء پر ہوں گے ورنہ دوسرے اعمال کی بناء پر وہ اپنے آپ کو آخرت کی مسؤولیت و احتساب سے بری سمجھتے ہیں اور غیر یہود یوں کے حقوق غصب کرنا وہ اپنے لیے حلال سمجھتے ہیں قرآن پاک نے یہود یوں کی خام خیالی کو اس انداز میں بیان کیا ہے:

وقالت اليهود والنصرى نحن ابناء الله واحباء (۲۳)

”یہود اور نصاری کہتے ہیں کہ ہم اللہ تعالیٰ کے بیٹے اور پیارے ہیں۔“

وقالوا لِنْ تَمْسَنَا النَّارُ إِلَّا إِيَامًا مَعْدُودَةً (۲۳)

”اور کہتے ہیں کہ دوزخ کی آگ ہم کو ہرگز نہ لگے گی مگر گئے پنے چند روز“

وقالوا لِيَسْ عَلَيْنَا فِي الْأَمْيَنْ سَبِيلَ (۲۵)

”انہوں نے کہا ہم پر ای لوگوں (غیر یہودیوں) کا حق لینے میں کچھ گناہ نہیں۔“

قرآن پاک نے یہود و نصاری اور ان جیسے ذہن برکتے والوں کے لیے واضح اعلان کیا ہے کہ آخرت کی مسئولیت و احساب کے لیے انسان کے اپنے اعمال ہی کام آئیں گے نہ کسی کو مال بجائے گاہہ دولت نہ سفارش چلے گی اور نہ کثرت اولاد یعنی افرادی قوت آخرت کی مسئولیت و احساب سے اسے بچا سکتی ہے جن بغایہ ذہن برکتے والوں کا یہ خیال ہو کہ ہم اس دنیا میں طاقت اور اثر والے ہیں آخرت میں بھی طاقت اور اثر والے ہوں گے انسانی حقوق کو غصب کرنے اور پامال کرنے پر آخرت کی مسئولیت و احساب کو طاقت (اثر و رسوخ) افرادی قوت یا عزت و تکریم کی بناء پر ناکارہ ہنادیں گے وہ اپنے خیالی خوابوں کی دنیا میں بنتے ہیں کیونکہ حقیقت اس کے بالکل برعکس ہے وہاں نہ کسی سرکردہ شخص کی سفارش چلے گی اور نہ مال و دولت اور شہوت کی بناء پر کوئی آخرت کی مسئولیت و احساب سے بچ سکتا ہے۔

يَوْمًا لَا تَجْزِي نَفْسٌ شَيْئًا وَلَا يَقْبَلُ مِنْهَا شَفَاعَةً وَلَا يُوْخَذُ مِنْهَا

عَدْلٌ وَلَا هُمْ يَنْصُرُونَ (۲۶)

”اس دن کوئی شخص کسی کے کام نہ آئے گا اور نہ اس کی طرف سے سفارش قبول کی جائے گی اور نہ اس کی طرف سے بدلتا جائے گا اور نہ ان کو مدد پہنچے گی۔“

قرآن پاک نے جگہ جگہ پر اس امر کو لوگوں کے سامنے بیش کیا ہے کہ انسانوں کی زندگی اس دنیا میں عارضی ہے یہاں دائیقی قیام نہیں۔ اس لیے اس کی رنگینیوں میں حقیقی زندگی سے غفلت میں نہ پڑیں یہ زندگی چند روزہ اور مقام امتحان ہے اصلی اور حقیقی زندگی اس عارضی زندگی کے بعد ہوگی جس کی کامیابی اور نہ کامیابی کا درود اس عارضی زندگی کے اعمال و افعال پر ہو گا قرآنی اعلان ہے:

وَسْتَرْدُونَ إِلَى عَالَمِ الْغَيْبِ وَالشَّهَادَةِ (۲۷)

”اور تم جنہاں کے پاس جو تمام چیزیں اور کھلی چیزوں سے واقف ہے لوٹائے جاؤ گے۔“

ان الینا ایا بهم ۰ ثم ان علینا حسابهم ۰ (۲۸)

”بیکنک ان کو ہمارے پاس پھر کر آتا ہے اور پھر ہمارے ذمہ ان سے (ان کے اعمال کا) حساب لینا ہے۔“

آخرت کے بارے میں قرآنی بدایات کو سامنے رکھتے ہوئے یہ کہنا ذرا بھی حال نظر نہیں آتا کہ آخرت کی مسؤولیت و احتساب ایک ایسا زبردست انقلابی نظریہ ہے کہ انسان کو کسی صورت میں نافرمانی کی طرف جانے کی اجازت نہیں دیتا آخرت کی جوابد ہی کا احساس ایک ایسا اخلي محتسب ہے جو ہر وقت انسان کے ذہن و قلب میں جاگزیں رہتا ہے اس کے ہوتے ہوئے انسان کسی خیریہ مقام پر انتہائی علیحدگی میں بھی جہاں کوئی بھی نہ ہونا فرمائی کی جراءت نہیں کر سکتا کیونکہ وہ سمجھتا ہے کہ میرے تمام خیر اور اعلانیہ اعمال و حرکات پوشیدہ نہیں رہ سکتے بلکہ ان کو ریکارڈ کیا جاتا ہے معاشرے کے افراد میں اس زبردست اور طاقتور را خلي محتسب کے ہوتے ہوئے حقوق انسانی کی پامالی اور غصب کا خطرہ درپیش نہیں ہو سکتا۔ اور اس آخرت کی مسؤولیت و احتساب کے احساس ہی کا نتیجہ تھا کہ جب حضرت عمرؓ کے زمانے میں رات کی تار کی میں اور گھر کی چاروں یواری میں ایک نوجوان لڑکی کو والدہ نے فرمائیں کی کہ دودھ میں پانی ملا دیں تو لڑکی نے کہا کہ امیر المؤمنین کا حکم ہے کہ کوئی دودھ میں پانی نہ ملائے ماں جو خارجی احتساب سے اپنے آپ کوتار کی اور گھر کی چاروں یواری کی وجہ سے محفوظ سمجھی تھی، نے کہا کہ اس فعل کا عمرؓ کیا علم ہو سکتا ہے وہ تو اس وقت اس مقام پر نہیں دیکھ رہا ہے جبکہ پچھی نے کہ کہ اللہ تعالیٰ تو دیکھ رہا ہے یہ ہے تصور احتساب فی الآخرۃ جو دودھ میں پانی نہیں ملانے دیتا اور اسی آخرت کی جوابد ہی کا نتیجہ تھا کہ حضرت عمرؓ حضرت ابو بکرؓ کے دور خلافت میں پورے دو سال عہدہ قضاۓ پر معمور رہے مگر ان کی عدالت میں کوئی بھی ایک مقدمہ پیش نہیں ہوا۔ (۲۹) کیونکہ معاشرہ کا ہر فرد چاہے جس مقام کا تھا اپنے فرائض خوش اسلوبی اور عمدہ طریقے سے ادا کر رہا تھا تو حقوق کا سرے سے کوئی مسئلہ پیدا ہی نہیں ہوا کہ عمرؓ کی عدالت میں جاتا۔

خلاصہ کلام یہ کہ قرآنی نظام مسؤولیت و احتساب حقوق انسانی کے تحفظ کے لیے ایک زبردست و مؤثر قوت نافذہ ہے اور ایک ایسا محافظ ہے کہ اگر انسانی معاشرے میں اس محکم کو جاگر کیا جائے تو انسانی معاشرہ امن و سکون کی نعمت سے مالا مال ہو سکتا ہے اور ہر انسان کے حقوق کو غاصبوں کے ہاتھوں سے محفوظ کیا جاسکتا ہے۔

## المراجع والمصادر

- ۱۔ القرآن الکریم، سورۃ النحل ۹۳:۱۶
- ۲۔ القرآن الکریم سورۃ الاسراء ۳۶:۱
- ۳۔ القرآن الکریم سورۃ النساء ۱۳۵:۲
- ۴۔ مولانا محمد شفیع، معارف القرآن ج ۲ ص ۵۷۵ (ادارۃ المعارف کراچی) ۱۹۷۶ء
- ۵۔ سید محمد تینہ باشی، اسلامی حدود اور ان کا فلسفہ مع اسلام کا نظام احتساب، ص ۸۰ (مرکز تحقیق و دیال گمگھ ثرست لاہوری لاہور)
- ۶۔ القرآن الکریم، سورۃ الحصر ۳۳:۱۰۳
- ۷۔ القرآن الکریم سورۃ الحجراۃ ۹:۳۹
- ۸۔ عبد الکریم زیدان، الفروع والدولۃ فی الشریعة الاسلامیة ص ۲۸ (اتحاد العالم الاسلامی لل Publications الاطلابیہ)
- ۹۔ ابوالقداء اسماعیل بن عمر، ابن کثیر، البدری و النہایہ ج ۳ ص ۱۷ (دار السعادۃ قاہرہ) ۱۹۳۹ء
- ۱۰۔ محمد بن جریر طبری مترجم محمد ابراہیم تاریخ طبری ج ۱ ص ۵۳۸، ۵۳۹ (تفسیر اکیدی کراچی)
- ۱۱۔ ایضاً ج ۳ ص ۲۵۶
- ۱۲۔ القرآن الکریم، سورۃ المائدہ ۳۳:۵
- ۱۳۔ القرآن الکریم سورۃ ص ۲۶:۳۸
- ۱۴۔ القرآن الکریم، سورۃ المائدہ ۳۸:۵
- ۱۵۔ القرآن الکریم، ایضاً ۸:
- ۱۶۔ محمد بن اسماعیل البخاری - صحیح بخاری کتاب الانبیاء باب ذکر اسامة بن زید
- ۱۷۔ ابن اشیر اکامل فی التاریخ ج ۳ ص ۳۰۱ (دار صادر بیروت) ۱۹۶۵ء
- ۱۸۔ القرآن الکریم، سورۃ النحل ۹۳:۱۶
- ۱۹۔ القرآن الکریم، سورۃ الاسراء ۳۶:۱
- ۲۰۔ القرآن الکریم، سورۃ القیام ۳۶:۷
- ۲۱۔ القرآن الکریم، سورۃ الانفطاء ۸۲:۱۰
- ۲۲۔ القرآن الکریم، سورۃ ق ۱۸:۵۰
- ۲۳۔ القرآن الکریم، سورۃ المائدہ ۳۳:۵
- ۲۴۔ القرآن الکریم، سورۃ البقرہ ۸۰:۲
- ۲۵۔ القرآن الکریم، سورۃ آلمعran ۷۵:۳
- ۲۶۔ القرآن الکریم، سورۃ البقرہ ۳۸:۲
- ۲۷۔ القرآن الکریم، سورۃ التوبہ ۱۰۵:۹
- ۲۸۔ القرآن الکریم، سورۃ الفاتحہ ۸۸:۲۵
- ۲۹۔ محمد بن جریر طبری مترجم محمد ابراہیم - تاریخ طبری ج ۲ ص ۲۵۱